

**Mistoqsija għal twegjiba orali O-000074/2018**  
**lill-Kummissjoni (Viċi President / Rappreżentant Għoli)**

Artikolu 128 tar-Regoli ta' Proċedura

**Linda McAvan**

f'isem il-Kumitat għall-Iżvilupp

**Bernd Lange**

f'isem il-Kumitat għall-Kummerċ Internazzjonali

**Pier Antonio Panzeri**

f'isem il-Kumitat għall-Affarijiet Barranin

Suġġett: VP/HR - Il-kontribut tal-UE għal strument vinkolanti tan-NU dwar il-korporazzjonijiet transnazzjonali fir-rigward tad-drittijiet tal-bniedem

Ir-riżoluzzjoni 26/9 tal-Kunsill tad-Drittijiet tal-Bniedem tan-Nazzjonijiet Uniti tas-26 ta' Ġunju 2014 stabbiliet grupp ta' ħidma intergovernattiv (IGWG) miftuħ dwar il-korporazzjonijiet transnazzjonali u intrapriżi kummerċjali oħrajn fir-rigward tad-drittijiet tal-bniedem. Il-mandat tiegħu huwa li jiżviluppa strument internazzjonali ġuridikament vinkolanti biex jirregola, fil-qafas tad-dritt internazzjonali dwar id-drittijiet tal-bniedem, l-attivitajiet ta' korporazzjonijiet transnazzjonali u intrapriżi kummerċjali oħra. S'issa saru tliet sessjonijiet tal-IGWG: l-ewwel tnejn kienu ddedikati għad-diskussjoni dwar il-kontenut, il-kamp ta' applikazzjoni, in-natura u l-forma tal-istrument internazzjonali futur, filwaqt li fit-tielet waħda, li saret f'Ottubru 2017, il-grupp beda jfhejji l-elementi għall-abbozzar tal-verżjoni tal-istrument ġuridikament vinkolanti. Ir-raba' ċiklu tal-IGWG hu ppjanat li jsir f'Ottubru 2018.

Minkejja l-appoġġ tal-Parlament Ewropew għall-proċess tal-IGWG, u t-talba tiegħu għal impenn ġenwin min-naħa tal-UE, l-UE esprimiet tħassib dwar il-mod kif twettaq il-proċess tal-IGWG s'issa, u jidher li għadha miżgħuda ostakli li jzommuha milli tinvolvi ruħha fil-proċess tan-negozjati. S'issa, l-UE m'għandhiex mandat formali li jservi bħala bażi għan-negozjati.

X'inhuma r-raġunijiet ewlenin li s'issa żammew lill-UE u l-Istati Membri tagħha milli jipparteċipaw attivament fil-proċess? L-UE qiegħda tipprevedi li tiegħu pożizzjoni komuni għas-sessjoni tal-IGWG ta' Ottubru 2018, u jekk iva, liema proċess se jiġi segwit u l-UE kif se tikkollabora mal-partijiet interessati u mal-Parlament Ewropew?

Xi sforzi saru sabiex jinkiseb approċċ koerenti fl-UE dwar l-aċċess għal rimedju għall-vittmi ta' ksur tad-drittijiet tal-bniedem relatati man-negozju fl-UE? Is-SEAE jidherli li huwa xieraq li joħroġ linji gwida dwar l-aċċess għal rimedju għal vittmi u li għandu jiġi pprovdut mill-qrati nazzjonali? Ir-rapport tal-Kummissjoni tal-25 ta' Jannar 2018 dwar l-implimentazzjoni tar-Rakkomandazzjoni tal-2013 dwar mekkaniżmi ta' rimedju kollettiv fl-Istati Membri jispjega d-diverġenza li teżisti fid-disponibbiltà ta' dawn il-mekkanizmi madwar l-UE. Xi rwol pożittiv jista' jkollu trattat tan-NU f'dan ir-rigward?

Imressqa: 27.6.2018

Mgħoddija: 29.6.2018

L-iskadenza għat-twegjiba: 6.7.2018